



گورنر KATHY HOCHUL

فوری ریلیز کے لیے: 22/12/2022

گورنر HOCHUL کی جانب سے جیل بحالی کمیشن کی سفارشات کا اجراء

"موقع کی قفل شکنی" رپورٹ کمیشن کے نتائج کا خلاصہ کرتی ہے، جیل کی کامیاب بحالی کی بنیاد رکھنے کے لیے قلیل- اور طویل المعیاد سفارشات فراہم کرتی ہے

[کمشن کی رپورٹ یہاں پڑھیں۔](#)

گورنر Kathy Hochul نے آج نیو یارک کے جیل بحالی کمیشن کی سفارشات جاری کیں، جو کہ ایک 15 رکنی پنل ہے جسے گورنر نے اس سال کے اوائل میں ریاست نیو یارک بھر میں بند جیلوں کو جدید تعمیر نو کے لیے دوبارہ تیار کرنے کے لیے بلایا تھا۔ ان سفارشات کی نقاب کشائی [موقع کی قفل شکنی: جیل کی دوبارہ تیاری کے کمیشن کی رپورٹ](#) میں کی گئی، 140 صفحات پر مشتمل ایک رپورٹ جس میں 12 بند جیلوں کی سائٹ کے تفصیلی تجزیے شامل ہیں اور ریاست کی معاشی ضروریات کو بہتر طریقے سے پورا کرنے میں مدد دینے کے لیے ہر سائٹ کے لیے دوبارہ تیاری کے مواقع پر غور کیا گیا ہے۔

گورنر Hochul نے کہا، "جبکہ ہم نیو یارک کی معیشت کو آگے بڑھانا جاری رکھے ہوئے ہیں، ہم ریاست بھر کے علاقوں میں سرمایہ کاری کر رہے ہیں، بشمول بند جیلوں کی املاک پر علاقائی مواقع کے مرکز کے طور پر دوبارہ غور کرنا۔" مجھے خوشی ہے کہ کمیشن نے مستعدی سے کام کیا ہے اور ملازمتیں پیدا کرنے، ٹیکس دہندگان کے پیسے بچانے اور ان عمارتوں کو معاشی انجن کے طور پر نئی زندگی دینے کے لیے علاقے کی رائے کی بنیاد پر یہ سفارشات کی ہیں۔"

ایمپائر اسٹیٹ ڈویلپمنٹ کی صدر، سی ای او، اور کمشنر Hope Knight نے کہا، "مجھے اس کمیشن کی شریک صدر بننے پر فخر ہے اور اس کام پر جو ہماری غیر استعمال شدہ اور کم استعمال شدہ جیل سہولیات کی مستقبل کی ترقی کے بارے میں اس جامع رپورٹ کو مرتب کرنے کے لیے کیا گیا ہے۔ وسیع تحقیق اور شرکائے کار کی مشغولیت کی پشت پناہی سے، کمیشن کے کام نے قابل عمل اور حقیقت پسندانہ سفارشات پیش کی ہیں جو متاثرہ علاقوں کے لیے مستقبل میں اچھی طرح سے پیروی کرنے کے لیے ایک نقشہ بنانے میں مدد کریں گی۔"

جیلوں کی بحالی کے کمیشن کے شریک سربراہ Darren Walker نے کہا، "یہ رپورٹ ریاست نیو یارک کی بند جیلوں کو اقتصادی اور ثقافتی زندگی کے ایک ذریعے کے طور پر تبدیل کرنے کا منصوبہ پیش کرتی ہے، اس بات کو یقینی بناتے ہوئے کہ متاثرہ علاقوں کے پاس وہ وسائل موجود ہیں جن کی انہیں ترقی کرنے کے لیے ضرورت ہے۔ ہم کمیشن کی سفارشات کے لیے شکرگزار ہیں اور دوبارہ تیاری کے ان منصوبوں کے مادی شکل اختیار کرنے کے منتظر ہیں۔"

گورنر کی ہدایت پر، جیلوں کے بحالی کمیشن - جو علاقائی اور اقتصادی ترقی، رئیل اسٹیٹ، فوجداری انصاف میں اصلاحات، اور سرکاری شعبوں کے سرکردہ ماہرین پر مشتمل ہے - نے جیل کی خالی اور خراب سہولیات کا کوئی حل نکالنے اور تخلیقی استعمال کے لیے سفارشات کا ایک مجموعی تیار کرنے کے لیے پچھلے چھ ماہ کے عرصے میں ریاستی اداروں، علاقائی حصہ داروں، اور اقتصادی ترقی کی تنظیموں سے کئی بار ملاقاتیں کیں۔ اس کے علاوہ،

ایمپائر اسٹیٹ ڈویلپمنٹ کی ایک ٹیم نے پورٹ فولیو میں ہر بند جیل کا دورہ کیا اور مقامی رہنماؤں اور اہل علاقہ سے ملاقات کی۔ بالآخر، کمیشن نے بند جیلوں کی بحالی میں سہولت فراہم کرنے کے لیے 13 سفارشات کا مسودہ تیار کیا، بشمول:

- تجاویز کی دو طلبیوں کے اجراء کو ترجیح دینا اور تجاویز کی طلبی (Request for Proposals, RFP) عمل کے ذریعے ایمپائر اسٹیٹ ڈویلپمنٹ (Empire State Development, ESD) کے لیے مدد فراہم کرنا۔
- جیل کی بحالی کے فنڈ کا آغاز کرنا، ایک مالیاتی گرانٹ پروگرام جو ریاست سے سائنٹس حاصل کرنے والے ڈویلپرز اور/یا علاقوں کو فنڈ فراہم کرے گا۔
- بند جیلوں والے علاقوں کو بند سہولیات کو چلانے میں مدد دینے کے لیے بلدیاتی تکنیکی امدادی فنڈ بنانا (مثلاً بنیادی ڈھانچے کا حصول اور دیکھ بھال)۔
- متاثرہ علاقوں میں رسائی اور اتفاق رائے کی تعمیر میں مدد کے لیے اہل علاقہ کی شمولیت کے عمل کو قائم کرنا۔
- مستقبل میں جیل کے لیے RFPs یا جیل کی بحالی کی دیگر کوششوں میں رہائش کو ترجیح دینا۔
- قابل تجدید توانائی کے مواقع اور شراکت کی چھان بین کرنا۔

کمیشن کی رپورٹ میں سفارشات کا مکمل مجموعہ، نیز ہر تجویز، اہم محکمہ جات اور شراکت داروں، اور اطلاق کے رہنماء خطوط کی حیثیت اور عرصہ جات دستیاب ہیں۔

ریاست نیو یارک پہلے سے ہی متعدد اقدامات پر عمل پیرا ہے جو سائنٹوں کو دوبارہ استعمال کے لیے بہتر حالت میں رکھیں گے، جیسے کہ:

- Willard اور Ogdensburg، Mt. McGregor سائنٹوں سے خار دار تار کو ہٹانا۔
- عمارتوں کے تیزی سے انحطاط کو روکنے کے لیے Willard ، Moriah اور Ogdensburg سائنٹوں پر نظام کو چلانے کا عہد کرنا۔
- سنہ 2023 میں Watertown اور Downstate سائنٹوں کے لیے RFPs کے اجراء کو ترجیح دینا۔

گورنر Hochul نے مئی 2022 میں نیو یارک کے بالائی حصے میں کئی جیلوں کی بندش کے بعد جیلوں کی بحالی کے کمیشن کو بلا یا تھا۔ سنہ 2021 میں، ریاست نے قیدیوں کی آبادی میں کمی کی وجہ سے چھ کم گنجائش والی جیلوں کو بند کرنے کا اعلان کیا تھا۔ مجموعی طور پر، گزشتہ 15 برسوں میں ریاست بھر میں 20 سے زائد جیلیں بند ہو چکی ہیں۔

ریاست نیو یارک کے محکمہ محنت کی کمشنر Roberta Reardon نے کہا، "جب بات پرانے ڈھانچوں میں نئی روح پھونکنے کی ہو، تو کوئی بھی یہ کام ویسے نہیں کرتا جیسے ریاست نیو یارک کرتی ہے۔ میں نیو یارک کے مکینوں کی شکرگزار ہوں کہ انہوں نے اس جامع عمل کے دوران اپنی انمول رائے دی اور میں ایسے معاشی حلوں کے اطلاق کے لیے پُرجوش ہوں جو ان سہولیات کے بند ہونے سے متاثر ہونے والے علاقوں کے لیے ٹھوس نتائج پیدا کریں گے۔ میں نیو یارک کے مکینوں کو ان علاقوں میں پیدا ہونے والے روزگار کے نئے مواقع سے فائدہ اٹھاتے ہوئے دیکھنے کی منتظر ہوں۔"

ریاست نیو یارک کے پارکوں، تفریح اور تحفظ تاریخ کے دفتر کے کمشنر Erik Kulleseid نے کہا، "ہماری ٹیم نے مقامی حصہ داروں سے ان کے علاقوں کے لیے بہترین حل فراہم کرنے کے لیے ان کی بات سننے کا کام بہت تندہی سے کیا ہے۔ کمیشن کی سفارشات ان سہولیات کے لیے عملی خیالات لاتی ہیں، جس سے وہ آنے والے کئی برسوں تک ریاست کے جنوبی علاقوں کی بہترین خدمت کرنے کی حالت میں آتے ہیں۔"

ریاست نیو یارک کے محکمہ اصلاحات و علاقائی نگرانی کے قائم مقام کمشنر **Anthony Annucci** نے کہا، "محکمہ خود ہی یہ سمجھتا ہے کہ جیل کی بندش سے متاثر ہونے والے علاقوں کے لیے ان املاک کو دوبارہ تیار کرنا کتنا قیمتی ہو گا۔ کمیشن کی سفارشات ان سہولیات کو دوبارہ تیار کرنے اور دوبارہ استعمال کے مواقع کو بڑھانے کے لیے ایک قابل عمل راستہ پیش کرتی ہیں جس سے کاروبار اور آس پاس کے علاقوں کے رہائشیوں کو فائدہ پہنچے گا۔ میں جیل کی دوبارہ تیاری کے کمیشن کی تشکیل پر گورنر کو خراج تحسین پیش کرتا ہوں، محکمے کو اس اقدام میں تعاون کرنے پر فخر ہے اور ان املاک کو تیار کرنے میں ہماری مسلسل شراکت داری کا منتظر ہے۔"

ریاست نیو یارک کے دفتر خدماتِ عامہ کی کمشنر **Jeanette Moy** نے کہا، "بہت غور و فکر کے بعد، گورنر Hochul کے جیل بحالی کمیشن نے ایک ایسے مسئلے سے نمٹنے کے لیے منصوبے تیار کیے ہیں جس نے جیل کی بندش سے متاثرہ ریاستی اور مقامی علاقوں کے لیے مشکلات پیدا کی ہیں۔ کمیشن کی ایک رکن کے طور پر، میں اس کام کو جاری رکھنے کی منتظر ہوں جو ہم نے ان املاک کو ان طریقوں سے دوبارہ تیار کرنے کی طرف شروع کیا ہے جس سے ان علاقوں کو فائدہ پہنچے گا اور ریاست کی معیشت کو فروغ ملے گا۔"

###

اضافی خبر یہاں ملاحظہ کی جا سکتی ہے www.governor.ny.gov
ریاست نیو یارک | ایگزیکٹو چیمبر | press.office@exec.ny.gov | 518.474.8418